



भारतीय रिज़र्व बँक

RESERVE BANK OF INDIA

वेबसाइट : www.rbi.org.in/hindi

Website : www.rbi.org.in

ई-मेल email: help.doc@rbi.org.in

संचार विभाग, केंद्रीय कार्यालय, एस.बी.एस.मार्ग, मुंबई-400001

DEPARTMENT OF COMMUNICATION, Central Office, S.B.S.Marg, Mumbai-400001
फोन/Phone: 91 22 2266 0502 फॅक्स/Fax: 91 22 22660358

ऑक्टोबर 29, 2018

दि नीड्स ऑफ लाईफ को-ऑपरेटिव बँक लि., मुंबई, महाराष्ट्र ह्यांना आरबीआयकडून निर्देश लागु

भारतीय रिज़र्व बँकेने (निर्देश डीसीबीएस.सीओ.बीएसडी-आय/डी-3/12.22.163/2018-19 दि. ऑक्टोबर 26, 2018 अन्वये) दि नीड्स ऑफ लाईफ को-ऑपरेटिव बँक लि., मुंबई, महाराष्ट्र ह्यांना निर्देशांखाली ठेवले आहे. ह्या निर्देशानुसार, प्रत्येक बचत बँक खाते, किंवा चालु खाते किंवा इतर कोणतेही नाव देण्यात आलेले ठेव खाते ह्यामधील एकूण शिल्लक रकमेमधून रु.1,000/- (रुपये एक हजार) पर्यंतची रक्कम, वरील निर्देशातील अटीनुसार काढण्यास ठेवीदारांना परवानगी देण्यात आली आहे. रिज़र्व बँकेकडून लेखी पूर्व मंजूरी घेतल्याशिवाय, दि नीड्स ऑफ लाईफ को-ऑपरेटिव बँक लि., मुंबई, कोणतीही नवी कर्जे देऊ शकणार नाही किंवा नूतनीकृत करू शकणार नाही, कोणतीही गुंतवणुक करू शकणार नाही किंवा निधी उधार घेणे व नवीन ठेवी स्वीकारणे ह्यासह नवीन जबाबदारी घेणार नाही, तिचे दायित्व किंवा जबाबदारी म्हणून किंवा अन्यथा, कोणतेही प्रदान करणार नाही किंवा तसे करण्यास राजी असणार नाही, कोणत्याही प्रकारची तडजोड किंवा करार करून, दि. ऑक्टोबर 26, 2018 च्या आरबीआयच्या निर्देशात अधिसूचित केल्यानुसार सोडून, तिच्या मालमत्तेचे हस्तांतरण किंवा वासलात करू शकणार नाही. ऑक्टोबर 29, 2018 रोजी वरील बँकेचे व्यवहार बंद झाल्यापासून सहा महिन्यांच्या कालावधीसाठी हे निर्देश लागु/जारी असतील.

रिज़र्व बँकेने दिलेल्या ह्या निर्देशाचा अर्थ, रिज़र्व बँकेने वरील बँकेचा बँकिंग परवाना रद्द केला आहे असा घेण्यात येऊ नये. त्या बँकेची आर्थिक स्थिती सुधारेपर्यंत ती बँक निर्बंधासह बँकिंग व्यवसाय करणे सुरु ठेवू शकते. परिस्थितीवर अवलंबून ह्या निर्देशात बदल करण्याचा विचार रिज़र्व बँक करू शकते.

बँकिंग विनियामक अधिनियम 1949 च्या कलम 56 सह वाचित कलम 35अ च्या पोटकलम (1) खाली तिला देण्यात आलेल्या अधिकारांचा वापर करून रिज़र्व बँकेने हे निर्देश लागु केले आहेत. संबंधित जनतेच्या माहितीसाठी ह्या निर्देशांची एक प्रत वरील बँकेच्या कार्यालयात लावण्यात आली आहे.

वृत्तपत्र निवेदन : 2018-2019/994

अनिरुध्द डी. जाधव
सहाय्यक व्यवस्थापक